



कव्हार

छत्तीसगढ़ की माटी



अटल बिहारी वाजपेयी विश्वविद्यालय न्यूज लेटर

संस्करण 17(2) जनवरी-मार्च, 2022

त्रैमासिक पत्रिका



कुलपति

अटल बिहारी वाजपेयी विश्वविद्यालय, बिलासपुर (छ.ग.)

प्रिय पाठकों !

विश्वविद्यालय परिवार आप सभी पाठकों का त्रैमासिक पत्रिका के इस नवकृत प्रकाशन के साथ अपना अभिवादन प्रस्तुत करता है। प्रियजनों, आपको यह जानकर अति प्रसन्नता होगी कि विश्वविद्यालय ने गत तीन माह में विस्तार हेतु प्रतिष्ठित संस्थानों से सफलतापूर्वक MoU समझौता हस्ताक्षरित है।

विश्वविद्यालय परिसर के नीत-दैनंदिनी उपयोग में आने वाले प्लास्टिक के चायकप की जगह मिट्टी से बने कुल्हड़ का उपयोग प्रचलन में लाया गया है। विश्वविद्यालय में पूर्व कुलपतियों का सम्मान समारोह एवं काव्यपाठ का आयोजन किया गया। विश्वविद्यालय में अन्तराष्ट्रीय महिला दिवस के उपलक्ष्य में महिला कर्मचारियों का सम्मान समारोह आयोजित किया।

संगणक विज्ञान एवं अनुप्रयोग विभाग द्वारा “साईबर सिक्योरिटी अवेयरनेस” विषय पर वेबिनार आयोजित किया गया। वाणिज्य एवं वित्तीय प्रबंधन विभाग द्वारा बजट से संबंधित महत्वपूर्ण विषयों पर वेबिनार व्याख्यान माला का आयोजन किया।

अत्यन्त हर्ष का विषय यह भी है कि विश्वविद्यालय ने शहीद नंदकुमार पटेल लोक प्रशासन एवं अपराध अध्ययन शोध पीठ तथा अटल बिहारी वाजपेयी सर्वसमावेशी राजनीति के क्षेत्र में 02 शोध पीठों का लोकार्पण किया ।

कोविड-19 संक्रमण के कारण खेल सबसे ज्यादा प्रभावित रहा। किन्तु यह अत्यन्त हर्ष का विषय है कि विश्वविद्यालय ने भारतीय विश्वविद्यालय संघ के तत्वाधान में पूर्वी क्षेत्र अन्तर्विश्वविद्यालयीन पुरुष हॉकी तथा पूर्वी क्षेत्र अन्तर्विश्वविद्यालयीन महिला हॉकी प्रतियोगिता का सफलतापूर्वक आयोजन और मेजबानी की। इसके उद्घाटन सत्र में अतिथि के रूप में श्री उमेश पटेल जी माननीय उच्च शिक्षा मंत्री छत्तीसगढ़ शासन एवं विभिन्न क्षेत्रों के प्रतिष्ठित व्यक्तित्वों की गरिमामय उपस्थिति रही। विश्वविद्यालय के कुल-उत्सव के अवसर पर सांस्कृतिक कार्यक्रम एवं कवि सम्मेलन का आयोजन किया गया।

विश्वविद्यालय शोध क्षेत्र को प्रात्साहन देने हेतु अग्रसर है इस तारतम्य में 218 शोधार्थियों का पंजीयन 17 विभिन्न विषयों में सफलतापूर्वक सम्पन्न किया गया। विश्वविद्यालय निरन्तर अपने भविष्य दृष्टी शताब्दी योजना के अनुरूप कार्यों को सम्पादित कर रहा है।

आप सभी को मेरी शुभकानाएँ।

आचार्य अरुण दिवाकर नाथ वाजपेयी

विश्वविद्यालय अब अटल भवन से संचालित



अटल बिहारी वाजपेयी विश्वविद्यालय के शिक्षा विभाग, प्रशासन, वित्त, अकादमी, भंडार, परीक्षा, गोपनीय, खेल, कुलपति और कुलसचिव कार्यालय से जुड़े फाइलों को सुरक्षित एक स्थान से दुसरे स्थान पर स्थानांतरित किया गया। यह कार्य अत्यंत ही सावधानी पूर्वक एवं अधिकारियों एवं कर्मचारियों में सुव्यवस्थित तरीके से सम्पन्न किया गया। नवनिर्मित भवन अटल भवन के नाम से संचालित हो रहा है।

कुलपति जी का – भारतीय अर्थशास्त्र संघ अध्यक्ष के रूप में नियुक्ति

छ.ग. राज्य एवं विश्वविद्यालय के लिये यह अत्यन्त हर्ष का विषय है कि विश्वविद्यालय के कुलपति का अध्यक्ष के रूप में चयन हुआ है। यह निर्वाचन मणिपाल यूनिवर्सिटी, जयपुर के द्वारा आयोजित




103 वार्षिक अधिवेशन में सर्वसम्मति से हुआ। पूर्व में माननीय कुलपति भारतीय अर्थशास्त्र संघ के महासचिव, कोषाध्यक्ष और इसके जनरल के प्रमुख सम्पादक भी रह चुके हैं। उन्होंने वर्ष 2002 में भारतीय अर्थशास्त्र संघ के महासचिव के रूप में अंतर्राष्ट्रीय अर्थशास्त्र संघ के पूर्तगाल के अधिवेशन का प्रतिनिधित्व किया था। इस अवसर पर विश्वविद्यालय के कुलसचिव, डॉ. सुधीर शर्मा, परीक्षा नियंत्रक, डॉ. पी.के. पाण्डेय, शिक्षक एवं कर्मचारी संघ, प्रो. सौमित्र तिवारी, प्रो. यशवंत कुमार पटेल, श्री प्रदीप

सिंह, श्री विकास शर्मा ने माननीय कुलपति जी को शुभकामनायें प्रेषित की।

विश्वविद्यालय में प्रशासनिक कार्य अब छत्तीसगढ़ी भाषा में

विश्वविद्यालय में छत्तीसगढ़ी भाषा को बढ़ावा देने की दिशा में पहल की गई। कुलपति माननीय आचार्य डॉ.ए.डी.एन. बाजपेयी छत्तीसगढ़ी को विश्वविद्यालय में सरकारी कामकाज में शामिल करने की शुरुआत कर चुके हैं। गढ़बो नवा छत्तीसगढ़ की तर्ज पर गढ़बो नवा विश्वविद्यालय का नारा विश्वविद्यालय के बैच और लेटर हेड पर किया जा रहा है। इस कार्य के लिए विश्वविद्यालय का 'छत्तीसगढ़ी राजभाषा मंच' के संरक्षक नंदकिशोर शुक्ल और संयोजक डॉ. वैभव बेमेतरिहा ने सम्मान किया। नंदकिशोर शुक्ल और डॉ. बेमेतरिहा ने कुलपति बाजपेयी जी को छत्तीसगढ़ी भाषा सम्बंधित किताबें भी भेंट की। कुलपति डॉ. बाजपेयी जी द्वारा विश्वविद्यालय में छत्तीसगढ़ी भाषा को स्थापित करने का काम किया जा रहा है। छत्तीसगढ़ के साहित्यकारों को सूचीबद्ध किया जा रहा है। छत्तीसगढ़ी सम्बंधित व्याख्यानमाला का आयोजन जल्द ही शुरू की जाएगी। छात्रों को छत्तीसगढ़ के सामाजिक, भौगोलिक, आर्थिक, सांस्कृतिक कार्यों पर शोध करने का कार्य दिया गया है। सरकार की गोधन न्याय योजना, सुराजी योजना पर भी काम किया जा रहा है।



नंदकिशोर शुक्ल ने इसके लिए कुलपति बाजपेयी जी को बधाई देते हुए कहा कि "इसी तरह से छत्तीसगढ़ी को आगे बढ़ाने के लिए काम करते रहिए हम सब सहयोग करते रहेंगे। आपका प्रयास छत्तीसगढ़ियों के लिए संबल देने वाला है।"

बौद्धिक सम्पदा अधिकार विषय पर वेबीनार का आयोजन

अटल बिहारी वाजपेयी विश्वविद्यालय के नवाचार प्रकोष्ठ द्वारा "फाइलिंग पेटेंट-ए प्रेक्टिकल एप्रोच विषय पर वेबिनार आयोजित किया गया। इस वेबिनार की अध्यक्षता माननीय कुलपति आचार्य अरुण दिवाकर नाथ वाजपेयी जी ने की। इस कार्यक्रम के मुख्य अतिथि डॉ. एस. करमाकर, डायरेक्टर जनरल, छ.ग. विज्ञान एवं प्रौद्योगिकी परिषद रहे जिन्होंने पेटेन्टिंग विषय के तथ्य प्रतिभागियों के समक्ष उजागर किए। पेटेन्ट प्राप्त करने हेतु आवेदन की प्रक्रिया एवं उसे प्राप्त करने के विभिन्न बिन्दुओं पर वक्ता डॉ. अमित दुबे, वैज्ञानिक डी, छत्तीसगढ़ विज्ञान एवं प्रौद्योगिकी परिषद, रायपुर एवं हिमाचल प्रदेश विश्वविद्यालय प्रो. अरविन्द कुमार भट्ट (आई पी आर इनचार्ज) शिमला ने प्रभावी रूप से प्रकाश डाला। इस कार्यक्रम में डॉ. प्रवीण डिगर्सा (म.प्र.) विज्ञान एवं प्रौद्योगिकी परिषद, भोपाल विशिष्ट अतिथि रहे। कार्यक्रम नवाचार प्रकोष्ठ की समन्वयक डॉ. सीमा बेलोरकर एवं सुश्री श्रिया साहू द्वारा आयोजित किया गया। इस वेबिनार में विद्यार्थियों एवं शिक्षकों की सहभागिता रही।



मुख्य अतिथि डॉ. एस. करमाकर, डायरेक्टर जनरल, छ.ग. विज्ञान एवं प्रौद्योगिकी परिषद



प्रो. अरविन्द कुमार भट्ट विभागाध्यक्ष जैव प्रौद्योगिकी विभाग, शिमला,




डॉ. अमित दुबे, वैज्ञानिक डी, छत्तीसगढ़ विज्ञान एवं प्रौद्योगिकी परिषद, रायपुर एवं



डॉ. प्रवीण डिगर्सा (म.प्र.) विज्ञान एवं प्रौद्योगिकी परिषद,

विज्ञान दिवस पर विभिन्न कार्यक्रमों का आयोजन

अटल बिहारी वाजपेयी विश्वविद्यालय द्वारा 28 फरवरी, 2022 को राष्ट्रीय विज्ञान दिवस पर विभिन्न कार्यक्रमों का आयोजन किया गया। वेबीनार में मुख्य अतिथि प्रो. आर.पी. सोब्टी, पूर्व कुलपति, केन्द्रीय विश्वविद्यालय, लखनऊ एवं विभिन्न प्रसिद्ध वैज्ञानिक शामिल हुये जिन्होंने विज्ञान एवं प्रौद्योगिकी की वर्तमान संदर्भ में उपयोगिता के संबंध में विस्तार से व्याख्यान देते हुये कृत्रिम बुद्धिमत्ता एवं मशीन लर्निंग की बायोइन्फॉर्मेटिक्स पर विस्तृत रूप से बातें रखी।



विषय विशेषज्ञ के रूप में इस संगोष्ठी में सम्मिलित डॉ. राजेश विश्वकर्मा, आई.सी.ए. आर.सी.आई.पी.एच.ई.टी.

लुधियाना ने बताया कि छ.ग. में चावल का उत्पादन किसानों के मदद से उद्योग जगत में अधिकतम हो रहा है। डॉ. प्रकाश सारंगी, सेन्ट्रल एग्रीकल्चर विश्वविद्यालय, इंफाल ने सूक्ष्मजीव विज्ञान से

खाद, इंधन और कृषि में विकास के महत्व के संदर्भ में बातें कहीं। डॉ. पार्थ प्रतिग राय, आई.आई.टी. रूड़की ने इलेक्ट्रो एण्ड सलोग्राम से मस्तिष्क कम्प्यूटर इंटरफेस पर उपयोग करके मनुष्य का भावनात्मक पहचान में प्रयोग आगे बढ़ रहा है, इस संदर्भ में विस्तृत चर्चा की। डॉ. दिपांकर घोष, आई.आई.एस. विश्वविद्यालय, कोलकाता ने नैनो पार्टिकल और नैनो शीट का उपयोग करके चिकित्सा क्रिया में आगे बढ़ने पर चर्चा की।

कार्यक्रम अध्यक्ष डॉ. एच.एस. होता ने सभी अतिथियों का स्वागत करते हुये बताया कि राष्ट्रीय विज्ञान दिवस के अवसर पर मॉडल प्रदर्शनी, पेंटिंग प्रतियोगिता, शोध पत्र प्रेजेंटेशन जैसे कार्यक्रम आयोजित किये गये हैं। तत्पश्चात कार्यक्रम के संयोजक डॉ. लतिका भाटिया ने इस वर्ष राष्ट्रीय विज्ञान दिवस के थीम के बारे में विस्तृत जानकारी दी।

अध्यक्षीय भाषण में विश्वविद्यालय के कुलपति माननीय आचार्य ए.डी.एन. वाजपेयी जी ने विज्ञान की प्रासंगिकता को रेखांकित करते हुये कहा कि "विज्ञान सर्वत्र पुज्यन्ते" के साथ "विद्वान सर्वत्र पुज्यन्ते" भी होना चाहिये। उन्होंने इस बात पर भी चिंता जाहिर की कि कृत्रिम बुद्धिमत्ता के विकास में किस तरह प्राकृतिक बुद्धिमत्ता को बचाया जा सके। कार्यक्रम के सचिव डॉ. डी. कलाधर ने अंत में धन्यवाद ज्ञापित किया। कार्यक्रम में बड़ी संख्या में छात्र तथा विश्वविद्यालय के शिक्षक सम्मिलित हुये।

समझौता ज्ञापन संपादन का संक्षिप्त विवरण

क्र.	समझौता ज्ञापन हस्ताक्षर करने वाले संस्थान	सक्रिय विभाग	समयावधी
01	अटल बिहारी वाजपेयी विश्वविद्यालय, बिलासपुर (छ.ग.) एवं कन्जर्वेशन कोर सोसायटी	माइक्रोबायोलॉजी एण्ड बायोजेफार्माटिक्स	08/08/2017 से 07/08/2022 तक
02	राज्य परियोजना आयोग, (छ.ग.) एवं अटल बिहारी वाजपेयी विश्वविद्यालय, बिलासपुर (छ.ग.)	विश्वविद्यालय	20/10/2020 से 19/10/2023 तक
03	शैक्षिक संचार संकाय (सीईसी) एवं अटल बिहारी वाजपेयी विश्वविद्यालय, बिलासपुर (छ.ग.)	विश्वविद्यालय	29/07/2020 से दोनो संस्थान की सहमती तक
04	द इन्स्टीट्यूट ऑफ कम्पनी सेक्रेट्री ऑफ इण्डिया एवं अटल बिहारी वाजपेयी विश्वविद्यालय, बिलासपुर (छ.ग.)	विश्वविद्यालय	15/09/2021 से 14/09/2026 तक
05	हिमाचल प्रदेश विश्वविद्यालय, शिमला एवं अटल बिहारी वाजपेयी विश्वविद्यालय, बिलासपुर (छ.ग.)	विश्वविद्यालय	09/11/2021 से 08/11/2026 तक
06	दक्षिण एशियाई उन्नत अनुसंधान विकास और संस्थान कोलकाता एवं अटल बिहारी वाजपेयी विश्वविद्यालय, बिलासपुर (छ.ग.)	विश्वविद्यालय	27/12/2021 से 26/12/2026 तक
07	इन्दिरा गांधी राष्ट्रीय जनजातीय विश्वविद्यालय, अमरकटक (म.प्र.) एवं अटल बिहारी वाजपेयी विश्वविद्यालय, बिलासपुर (छ.ग.)	विश्वविद्यालय	15/02/2022 से 14/02/2027 तक
08	जामिया हमदर्द विश्वविद्यालय एवं अटल बिहारी वाजपेयी विश्वविद्यालय, बिलासपुर (छ.ग.)	विश्वविद्यालय	03/03/2022 से 02/03/2027 तक
09	अटल बिहारी वाजपेयी विश्वविद्यालय, बिलासपुर (छ.ग.) एवं विज्ञान एवं तकनीकी विश्वविद्यालय, मेघालय	विश्वविद्यालय	05/03/2022 से 04/03/2027 तक
10	अटल बिहारी वाजपेयी विश्वविद्यालय, बिलासपुर (छ.ग.) एवं डॉ. हरीसिंह गौर विश्वविद्यालय, सागर (म.प्र.)	विश्वविद्यालय	10/03/2022 से 09/03/2027 तक
11	अटल बिहारी वाजपेयी विश्वविद्यालय, बिलासपुर (छ.ग.) एवं बिलासा कला मंच छ.ग.	विश्वविद्यालय	04/04/2022 से 03/04/2025 तक
12	अटल बिहारी वाजपेयी विश्वविद्यालय, बिलासपुर (छ.ग.) एवं लर्न टू अपग्रेड न्यू दिल्ली	विश्वविद्यालय	15/03/2022 से 15/03/2027 तक
13	अटल बिहारी वाजपेयी विश्वविद्यालय, बिलासपुर (छ.ग.) एवं ए.के.एस. विश्वविद्यालय, सतना (म.प्र.)	विश्वविद्यालय	08/04/2022 से 07/04/2027 तक
14	अटल बिहारी वाजपेयी विश्वविद्यालय, बिलासपुर (छ.ग.) एवं बुंदेलखण्ड विश्वविद्यालय झांसी (उ.प्र.)	विश्वविद्यालय	07/03/2022 से 06/03/2027 तक

बजट वेबीनार माला – 2022

वाणिज्य एवं वित्तीय अध्ययन विभाग, अटल बिहारी वाजपेयी विश्वविद्यालय, बिलासपुर (छ.ग.) द्वारा बजट विषय पर वेबीनार माला का आयोजन किया जिसका विवरण निम्नलिखित है। इस वेबीनार के आयोजन में माननीय कुलपति, आचार्य अरुण दिवाकर नाथ वाजपेयी जी अध्यक्ष रहे। सम्बद्ध महाविद्यालयों के शिक्षकों एवं विद्यार्थियों ने सहभागिता दिखाई।



बिलासपुर भास्कर 19-02-2022

एयू में पर्यटन बजट पर हुआ वेबिनार

बिलासपुर। अटल बिहारी वाजपेयी विश्वविद्यालय में 17 से 22 फरवरी तक बजट विषय पर वेबिनार चल रहा है। शुक्रवार को बजट व पर्यटन क्षेत्र विषय पर होटल मैनेजमेंट व होस्पिटैलिटी विभाग और वाणिज्य व वित्तीय प्रबंधन विभाग के संयुक्त तत्वाधान में प्रारंभ हुआ। इसकी अध्यक्षता कुलपति आचार्य एडीएन वाजपेयी ने की।

मुख्य अतिथि लखनऊ विश्वविद्यालय के डिपार्टमेंट ऑफ पब्लिक एडमिनिस्ट्रेशन के प्रोफेसर मनोज दीक्षित ने स्वदेश दर्शन नेशनल रोपवेज डेवलपमेंट प्रोग्राम, एमएसएमई प्रोग्राम और सरकार के नये भारत ट्रेन के बारे में भी चर्चा की। उन्होंने बताया कि छत्तीसगढ़ में इस प्रकार की स्कीम लेकर आएँ ताकि लोकल टूरिज्म को बेनीफिट मिले। तभी स्थानीय लोग इसका सपोर्ट करेंगे। उन्होंने कहा



कि छत्तीसगढ़ को एक सिनेचर इवेंट क्रिएट करने की बहुत बड़ी आवश्यकता है, तभी टूरिज्म इंडस्ट्री छत्तीसगढ़ में फ्लप सकेगा। विशेष अतिथि छत्तीसगढ़ पर्यटन विभाग रायपुर चेयरमैन अटल श्रीवास्तव ने छत्तीसगढ़ में पर्यटन की संभावनाओं के बारे में विस्तार से चर्चा की। उन्होंने राम वन गमन पथ, गीठान योजना आदि छत्तीसगढ़ सरकार की योजनाओं के बारे में भी जानकारी दी। उन्होंने माता कोशलया का मंदिर, छत्तीसगढ़ के डैम के बारे में बताया। साथ ग्राम तुरतुरिया के वशिष्ठ जी के आश्रम के बात की। विशिष्ट अतिथि भोज ओपन यूनिवर्सिटी भोपाल के

प्रोफेसर संदीप कुलश्रेष्ठ ने कहा कि केंद्र सरकार ने स्वदेश दर्शन के लिए जो बजट रखा है वह बहुत ही सराहनीय है। उन्होंने छत्तीसगढ़ के पर्यटन में संभावनाओं के बारे में विस्तृत चर्चा की। डॉक्टर सुमोना भट्टाचार्य के प्रश्न का उत्तर देते हुए उन्होंने कहा कि कोरोना के बाद लोग सुरक्षित जगहों पर जाना ज्यादा पसंद कर रहे हैं। अटल बिहारी वाजपेयी विश्वविद्यालय के कुलपति प्रोफेसर अरुण दिवाकर नाथ वाजपेयी ने एक्सपर्ट्स पैनल की सराहना की। उन्होंने बताया कि चांपा में कोसा कैसे बनता है। इसको भी हम टूरिज्म में जोड़ सकते हैं। आभार प्रदर्शन वाणिज्य एवं वित्तीय प्रबंधन विभाग की विभागाध्यक्ष डॉक्टर पूजा पांडे, कार्यक्रम का संचालन होटल मैनेजमेंट एवं होस्पिटैलिटी विभाग के सहायक प्राध्यापक हेरी जॉर्ज ने किया।

स.क्र.	दिनांक	थीम	वक्ता
1.	17.02.2022	बजट एवं बुनियादी ढांचा का क्षेत्र	प्रो. पी.के. चौबे श्री विजय वीर सिंह श्री जैघम खान
2.	18.02.2022	बजट एवं पर्यटन क्षेत्र	प्रो. मनोज दीक्षित श्री अटल श्रीवास्तव प्रो. संदीप कुलश्रेष्ठ
3.	19.02.2022	बजट एवं सार्वजनिक वित्त	प्रो. पीयूश रंजन अग्रवाल प्रो. विश्व नाथ आलोक प्रो. रविन्द्र ब्राम्हे
4.	20.02.2022	बजट एवं औद्योगिक क्षेत्र	प्रो. अश्वनी महाजन
5.	21.02.2022	बजट एवं कृषि क्षेत्र	डॉ. पी. कनगसबापथी प्रो. कन्हैया अहूजा डॉ. नरेन्द्र कोश्टी
6.	22.02.2022	बजट 2022 एवं सामान्य अर्थव्यवस्था	प्रो. सुरेन्द्र मोर प्रो. आषुतोश प्रिया प्रो. अखिलेश मिश्रा


“साइबर सिक्योरिटी अवेयरनेस” विषय पर वेबीनार

डिजीटल एवं आईटी प्रकोष्ठ द्वारा “साइबर सिक्योरिटी अवेयरनेस” विषय पर आभासी माध्यम से वेबीनार 17 फरवरी, 2022 को आयोजित किया गया। कार्यक्रम के अध्यक्ष विश्वविद्यालय के कुलपति आचार्य अरुण दिवाकर नाथ वाजपेयी जी के सफल मार्गदर्शन एवं संयोजक डॉ. सुधीर शर्मा के निर्देशन में संपन्न हुई। मुख्य अतिथि श्री उमेश कश्यप (एएसपी-सिटी पुलिस, बिलासपुर) एवं विशिष्ट अतिथि श्री जगदीश बाबू (मैनेजर-एप्लाइड इंफार्मेशन सिक्योरिटी डिवीजन, सी-डैक मोहाली) की गरिमामयी उपस्थिति रही तथा मुख्य वक्ता सुश्री करनप्रीत कौर कार्यक्रम के सारगर्भित विषय “साइबर सिक्योरिटी अवेयरनेस” में प्रमुख रूप से साइबर अपराध की व्याख्या, अपराध की श्रेणी (जिसमें पासवर्ड सुरक्षा, यूएसबी डिवाइस सुरक्षा, मोबाइल डिवाइस, सेफ सोशल नेटवर्किंग, डेटा प्रोटेक्शन और ई-मेल सुरक्षा) जैसे तथ्यों का विस्तृत रूप से वर्णन एवं इससे बचाव के तरीके समझाये वही वर्तमान अपराधिक स्थिति हेतु कोड रेड वार्म डाईग्राम (2001) प्रदर्शित किया। मुख्य अतिथि ने अपने वक्तव्य में विश्वविद्यालय परिवार को साइबर सुरक्षा जागरूकता कार्यक्रम के सफल आयोजन एवं सार्थक पहल की सराहना की साथ ही उन्होंने सी-डैक के अधिकारियों से निकट भविष्य में पुलिस विभाग में इसी तरह के कार्यक्रम कराने की आग्रह किया। विशिष्ट अतिथि द्वारा अपने वक्तव्य में विश्वविद्यालय के जागरूकता कार्यक्रम की सराहना के साथ विभिन्न प्रकार के साइबर सुरक्षा के बिन्दुओं पर चर्चा की। कार्यक्रम के अध्यक्षीय उद्बोधन में माननीय कुलपति महोदय ने विश्वविद्यालय के शिक्षा, समाज एवं सुरक्षा के प्रति विश्वविद्यालय के दायित्वों एवं कर्तव्यों की व्याख्या की और कहा कि विश्वविद्यालय परिवार सदैव सामाजिक हित एवं सुरक्षा पर सार्थक कदम उठाता रहेगा और निकट भविष्य में इसके बहुत सारे परिणाम हमें देखने को मिलेंगे। कार्यक्रम में श्री जितेन्द्र गुप्ता (डिजिटल सेल समन्वयक) एवं संचालनकर्ता डॉ. स्वाति रोस टोप्पो का विशेष योगदान रहा। कार्यक्रम सत्र के अंतिम चरण में डॉ. एस.एस.होता (अधिष्ठाता छात्र कल्याण) ने विश्वविद्यालय के द्वारा साइबर सुरक्षा पर पोस्ट ग्रेजुएट डिप्लोमा एवं वर्तमान स्थिति का विस्तृत विवरण प्रस्तुत किया और अंत में अध्यक्ष, मुख्य अतिथि, विशिष्ट अतिथि, मुख्य वक्ता के साथ आभासी माध्यम से उपस्थिति लोगो के प्रति धन्यवाद ज्ञापित किया।



स्मार्ट इंडिया हैकथॉन-2022

भारत सरकार के शिक्षा मंत्रालय के इनोवेशन सेल द्वारा स्मार्ट इंडिया हैकथॉन (SIH) 2022 का आयोजन किया जा रहा है। एसआईएच पोर्टल पर विश्वविद्यालय के नियमित छात्रों का पंजीयन किया गया ताकि वे अपनी प्रतिभा का प्रदर्शन कर सकें और आउट-ऑफ-द-बॉक्स खुले नवाचार विचार उत्पन्न कर सकें। कम्प्यूटर विज्ञान एवं अनुप्रयोग विभाग में 26 मार्च, 2022 को संस्थान स्तरीय कार्यक्रम का आयोजन किया गया। कार्यक्रम की शुरुआत डॉ. एच.एस. होता, कम्प्यूटर साइंस एंड एप्लीकेशन के प्रमुख और प्रोफेसर ए.डी.एन. वाजपेयी माननीय कुलपति, अटल बिहारी वाजपेयी विश्वविद्यालय, बिलासपुर और प्रो. एल.पी. पटेरिया, माननीय कुलपति, शहीद नंद कुमार पटेल विश्वविद्यालय, रायगढ़ ने टीम को संबोधित किया और उन्हें देश भर में आयोजित की जा रही प्रतियोगिता में भाग लेने के लिए प्रेरित किया। श्री जीतेन्द्र कुमार के धन्यवाद ज्ञापन के साथ कार्यक्रम का समापन किया गया।



विश्वविद्यालय मे सम्मान समारोह एवं काव्यपाठ का आयोजन

अटल बिहारी वाजपेयी विश्वविद्यालय में सम्मान समारोह आयोजित किया गया। वर्तमान कुलपति आचार्य डा.अरुण दिवाकर नाथ वाजपेयी, पूर्व कुलपति प्रो.जीडी शर्मा और संभागायुक्त व पूर्व कुलपति डॉ.संजय अलंग शामिल हुए। विश्वविद्यालय की ओर से दोनों पूर्व कुलपतियों को शाल, श्रीफल एवं उनके महत्वपूर्ण योगदान के लिए प्रशस्ति पत्र से सम्मानित किया गया। परिसर में तीनों विद्वानों ने मिलकर पर्यावरण संरक्षण का संदेश देते हुए आम के पौधे रोपित किए।

पूर्व कुलपतियों के सम्मान समारोह के बाद साइंस एंड टेक्नोलाजी विश्वविद्यालय मेघालय के साथ एक महत्वपूर्ण समझौता हस्ताक्षर हुआ। जिसमें अटल विश्वविद्यालय के कुलपति माननीय आचार्य डॉ. वाजपेयी एवं मेघालय विश्वविद्यालय के माननीय कुलपति प्रो.शर्मा ने हस्ताक्षर किए। यह समझौता (एमओयू) दोनों संस्थानों के बीच अकादमिक, अनुसंधान और समावेशी नैतिक मूल्यों पर शिक्षा को लेकर अदान प्रदान होगा। इसके बाद कविता पाठ हुआ।

जिसमें संभागायुक्त डा.संजय अलंग द्वारा रचित कविता गुलेल, लुगरा और उपासना के केंद्र का पाठ किया गया। कार्यक्रम की अध्यक्षता कुलपति आचार्य डा.वाजपेयी ने किया। इस अवसर पर उन्होंने गढ़बो नवा विश्वविद्यालय के सपनों को साकार करने बल दिया। कहा कि जल्द ही विश्वविद्यालय के पठन-पाठन में व्यापक बदलाव नजर आए। उच्च शिक्षा के क्षेत्र में शोध एवं अनुसंधान पर विभिन्न कार्य प्रगति पर है।



अंतर्राष्ट्रीय महिला दिवस सम्मान समारोह

अंतरराष्ट्रीय महिला दिवस के उपलक्ष्य में विश्वविद्यालय की समस्त महिला शिक्षिका, अधिकारी एवं कर्मचारियों का सम्मान कार्यक्रम आयोजित किया गया। महिला कर्मचारियों को शाल एवं श्रीफल भेंट किया गया। इस अवसर पर "राष्ट्र विकास में महिलाओं का योगदान" विषय पर आभासी संगोष्ठी का आयोजन किया गया।



अंतर्राष्ट्रीय महिला दिवस पर वेबीनार

होटल मैनेजमेंट एंड हॉस्पिटैलिटी विभाग में अंतर्राष्ट्रीय महिला दिवस पर वेबीनार आयोजित अंतर्राष्ट्रीय महिला दिवस के अवसर पर अटल बिहारी वाजपेई विश्वविद्यालय के होटल मैनेजमेंट एंड हॉस्पिटैलिटी विभाग ने एक दिवसीय वेबीनार आयोजित किया, डॉक्टर सुधीर शर्मा रजिस्ट्रार ने कार्यक्रम में स्वागत भाषण दिया , जिसमें सम्मानीय अतिथि एवं विशेषज्ञ वक्ता के रूप में डॉ शफाली नागपाल डायरेक्टर इंचार्ज यूजीसी हुमन रिसोर्स डेवलपमेंट सेंटर बीपीएस महिला विश्वविद्यालय ,विशेष वक्ता के रूप में श्रीमती नेहा यादव डिप्टी रजिस्ट्रार अटल बिहारी वाजपेई विश्वविद्यालय बिलासपुर एवं श्रीमती अंकिता तिवारी, पूर्व छात्र होटल मैनेजमेंट एवं हॉस्पिटैलिटी , एरिया सेल्स मैनेजर डियाजियों तेलंगाना वक्ता के रूप में सम्मिलित हुए । इस वेबीनार का संचालन अटल बिहारी वाजपेई विश्वविद्यालय के होटल मैनेजमेंट एंड हॉस्पिटैलिटी विभाग के सहायक प्राध्यापक श्री हैरी जॉर्ज, सुश्री दिव्यानी सोनी ,श्री आयुष चंद्र दुबे ,श्री जोजी जोस एवं सुश्री नेहा अहूजा द्वारा किया गया । कार्यक्रम का समापन माननीय कुलपति श्री आचार्य अरुण दिवाकर नाथ वाजपेई की अध्यक्षता में किया गया । इस महिला दिवस के उपलक्ष में माननीय कुलपति जी ने जेंडर इश्यू एवं ग्रामीण क्षेत्र के महिलाओं की स्थिति एवं उनके सशक्तिकरण के मुद्दों पर शोध का सुझाव दिया,कार्यक्रम के अंत में होटल मैनेजमेंट एंड हॉस्पिटैलिटी विभाग के विभागाध्यक्ष श्री हामिद अब्दुल्ला ने धन्यवाद ज्ञापन दिया ।



श्रीमती अंकिता तिवारी, एरिया सेल्स मैनेजर डियाजियों तेलंगाना



श्रीमती नेहा यादव डिप्टी रजिस्ट्रार अटल बिहारी वाजपेई विश्वविद्यालय बिलासपुर



डॉ शफाली नागपाल डायरेक्टर इंचार्ज यूजीसी हुमन रिसोर्स डेवलपमेंट सेंटर बीपीएस महिला विश्वविद्यालय

विश्वविद्यालय शिक्षण विभाग प्लेसमेन्ट

23 मार्च 2022 को अटल बिहारी वाजपेयी विश्वविद्यालय बिलासपुर, प्लेसमेंट सेल द्वारा कैंपस प्लेसमेंट प्रोग्राम आयोजित किया गया, जिसमें रिलायंस इंडस्ट्रीज की तरफ से रिलायंस रिटेल



कैंपस प्लेसमेंट के लिए आई, इस कैंपस प्लेसमेंट कार्यक्रम में विश्वविद्यालय, शिक्षण विभाग के पांचों विभागों के 70 स्टूडेंट्स ने एप्टिट्यूड एग्जाम में भाग लिया और 37 स्टूडेंट्स एप्टिट्यूड एग्जाम पास कर इंटरव्यू के लिए शॉर्टलिस्ट हुए, इस प्लेसमेंट प्रोग्राम को यूटीडी प्लेसमेंट सेल कोऑर्डिनेटर प्रोफेसर

हामिद अब्दुल्ला द्वारा और डॉक्टर सुमोना भट्टाचार्य, रश्मि गुप्ता, आयुष दुबे, और स्टूडेंट्स वॉलंटियर प्रियांशु मिश्रा, उज्ज्वल सिंह, द्वारा सफलतापूर्वक कराया गया.



विश्वविद्यालय ने पूर्वी क्षेत्र अन्तर्विश्वविद्यालयीन (पुरुष एवं महिला) हॉकी प्रतियोगिता की मेजबानी की

भारतीय विश्वविद्यालय संघ के तत्वाधान में अटल बिहारी वाजपेयी विश्वविद्यालय में पूर्वी क्षेत्र अन्तर्विश्वविद्यालयीन हॉकी पुरुष एवं महिला प्रतियोगिता का आयोजन स्व. बी.आर. यादव स्टेडियम, बहतराई, बिलासपुर (छ.ग.) में किया गया।



राष्ट्रीय सेवा योजना के बालक एवं बालिका इकाई सात दिवसीय विशेष शिविर

विश्वविद्यालय शिक्षण विभाग, अटल बिहारी वाजपेयी विश्वविद्यालय बिलासपुर के राष्ट्रीय सेवा योजना के बालक एवं बालिका इकाई द्वारा 25-31 मार्च, 2022 तक गोद ग्राम लोफंदी बिलासपुर में सात दिवसीय विशेष शिविर का आयोजन किया गया। उक्त विशेष शिविर के समापन समारोह में मुख्य अतिथि के रूप में गोदग्राम लोफंदी के सरपंच श्री रामाधार सुनहले जी, विशिष्ट अतिथि के रूप में विश्वविद्यालय शिक्षण विभाग, माइक्रोबायोलॉजी एण्ड बायोइन्फॉर्मेटिक्स विभाग के विभागाध्यक्ष प्रो. डी.एस.व्ही.जी.के. कलाधर साथ ही विश्वविद्यालय शिक्षण विभाग के पूर्व छात्र एवं वरिष्ठ स्वयंसेवक श्री सूरज सिंह राजपूत, श्री राहुल तिवारी एवं श्री प्रकाश पटेल मुख्य रूप से उपस्थित थे। इस समापन समारोह के अवसर पर मुख्य अतिथि के रूप में सम्मिलित ग्राम लोफंदी के सरपंच श्री रामाधार सुनहले जी ने सभी शिविरार्थियों को विशेष धन्यवाद दिया तथा गांव के उत्थान के लिये इस प्रकार के प्रगतिशील कार्य हेतु अपनी ओर से आवश्यक सुविधा उपलब्ध कराने का आश्वासन दिया।

विशिष्ट अतिथि प्रो. कलाधर जी ने इस सात दिवसीय शिविर के सफल आयोजन हेतु सभी को विशेष रूप से बधाई दी तथा गांव के विकास हेतु क्या संभावनाएं हो सकती हैं उस पर प्रकाश डाला गया।

कार्यक्रम के दौरान स्वयंसेवकों ने अपने सात दिवसीय विशेष शिविर के अनुभवों को अतिथियों के साथ साझा किया साथ ही कार्यक्रम अधिकारी श्री गौरव साहू जी ने विगत सात दिनों में किये गये कार्यक्रमों के संदर्भ में विस्तृत जानकारी दी।

कार्यक्रम अधिकारी डॉ. सुमोना भट्टाचार्य ने कविता सुनाते हुये इसके माध्यम से सभी छात्रों को इसी प्रकार स्वयंसेवी बने रहने एवं समाज के कल्याण एवं उत्थान हेतु सदैव कार्य करते रहने की दिशा में प्रोत्साहित तथा प्रेरित किया।

राष्ट्रगान के पश्चात कार्यक्रम में उपस्थित समस्त अतिथिगण, ग्रामीण, छात्र-छात्रा, स्वयंसेवक एवं कार्यक्रम अधिकारियों ने उक्त सात दिवसीय विशेष शिविर का समापन किया।



सात दिवसीय विशेष शिविर



BEFORE



AFTER

■ खण्ड: 08 ■ कुल पृ. 18.
 ■ कुल पृ. 08 ■ कुल पृ. 18.
 ■ वर्ष: 01
 ■ अंक: 72
 ■ Epaper: www.loksadan.com
 ■ Email: loksadan@gmail.com

संपादक
 7747920885
 8770646952

रायपुर एवं कोरबा से एक साथ प्रकाशित

लोकसदन

ग्राम लोफंदी में रासेयो इकाई द्वारा आयोजित सात दिवसीय शिविर आयोजित

■ खण्ड: 08 ■ कुल पृ. 18.
 ■ कुल पृ. 08 ■ कुल पृ. 18.
 ■ वर्ष: 01
 ■ अंक: 72
 ■ Epaper: www.loksadan.com
 ■ Email: loksadan@gmail.com

संपादक
 7747920885
 8770646952

रायपुर एवं कोरबा से एक साथ प्रकाशित

ग्राम लोफंदी में रासेयो इकाई द्वारा आयोजित सात दिवसीय शिविर आयोजित। शिविर में ग्रामीणों को विभिन्न विभागों के अधिकारियों द्वारा विभिन्न विषयों पर प्रशिक्षण दिया गया। शिविर में ग्रामीणों को विभिन्न विभागों के अधिकारियों द्वारा विभिन्न विषयों पर प्रशिक्षण दिया गया।

लोफंदी में सात दिवसीय शिविर, शामिल हुए कुलपति

बिलासपुर। विश्वविद्यालय शिक्षण विभाग, अटल बिहारी वाजपेयी विश्वविद्यालय की राष्ट्रीय सेवा योजना इकाईयों द्वारा सात दिवसीय विशेष शिविर गोव ग्राम लोफंदी में 25 से 31 मार्च तक आयोजित किया जा रहा है। कार्यक्रम की अध्यक्षता कुलपति अचार्य एडीएन वाजपेयी रहे। प्रोफेसर गौरव साहू कार्यक्रम अधिकारी एनएसएस ने सभी अतिथियों एवं सभी ग्राम जनों को सात दिवसीय शिविर के बारे में विवरण दिया और एनएसएस के स्वयंसेवक



आने वाले दिनों में अनेकों प्रकार के कार्य करेंगे। डा. पूजा पांडे ने सभी उपस्थित छात्र-छात्राओं को शिविर आयोजन की जानकारी दी। डा. मनोज सिन्हा ने विशेष शिविर के लिए सभी छात्र छात्राओं को ग्राम में अनेकों योजनाओं, ग्राम संपर्क, चर्चा, सर्वे जैसे कार्य करने की जानकारी दी।

■ खण्ड: 08 ■ कुल पृ. 18.
 ■ कुल पृ. 08 ■ कुल पृ. 18.
 ■ वर्ष: 01
 ■ अंक: 72
 ■ Epaper: www.loksadan.com
 ■ Email: loksadan@gmail.com

संपादक
 7747920885
 8770646952

रायपुर एवं कोरबा से एक साथ प्रकाशित

लोकसदन

ग्रामीण क्षेत्र में डिजिटाइजेशन एवं खाद्य प्रसंस्करण की संभावनाएं विषय पर परिचर्चा अटल बिहारी वाजपेई विवि के सात दिवसीय विशेष रासेयो शिविर का आयोजन



■ खण्ड: 08 ■ कुल पृ. 18.
 ■ कुल पृ. 08 ■ कुल पृ. 18.
 ■ वर्ष: 01
 ■ अंक: 72
 ■ Epaper: www.loksadan.com
 ■ Email: loksadan@gmail.com

संपादक
 7747920885
 8770646952

रायपुर एवं कोरबा से एक साथ प्रकाशित

प्रोद्योगिकी विभाग के विभागाध्यक्ष यशवंत कुमार पटेल तथा विशिष्ट अतिथि के रूप में कर्णभद्र साहू विभाग के प्रोफेसर जितेंद्र कुमार उपस्थित थे। इसके अतिरिक्त अन्य अतिथि गण के रूप में आकृति सिंसोर्टिया प्रोफेसर लीना प्रीति लकड़ा, प्रोफेसर मणेंद्र, दिशा निदेशा प्रदान किए। इसी क्रम में जितेंद्र कुमार ने शासन द्वारा संचालित योजना अंतर्गत प्रोफेसर यशवंत कुमार पटेल ने छात्रों को शारीरिक एवं मानसिक विकास में वृद्धि से संबंधित



■ खण्ड: 08 ■ कुल पृ. 18.
 ■ कुल पृ. 08 ■ कुल पृ. 18.
 ■ वर्ष: 01
 ■ अंक: 72
 ■ Epaper: www.loksadan.com
 ■ Email: loksadan@gmail.com

संपादक
 7747920885
 8770646952

रायपुर एवं कोरबा से एक साथ प्रकाशित

राष्ट्रीय सेवा योजना अटल बिहारी वाजपेयी विश्वविद्यालय, बिलासपुर (छ.ग.)

- **1 से 31 जनवरी 2022 गणतंत्र दिवस परेड** – गणतंत्र दिवस परेड शिविर हेतु अटल बिहारी वाजपेयी विश्वविद्यालय के राष्ट्रीय सेवा योजना के स्वयंसेवक हसनैन रब्बानी का चयन हुआ जो नई दिल्ली के राजपथ में गणतंत्र दिवस परेड 2022 में सहभागी रहा।
- **24 जनवरी 2022 राष्ट्रीय बालिका दिवस** – अटल बिहारी वाजपेयी विश्वविद्यालय, के राष्ट्रीय सेवा योजना के समस्त इकाईयों द्वारा राष्ट्रीय बालिका दिवस के अवसर पर विभिन्न कार्यक्रमों का आयोजन किया गया। इसी तारतम्य में अटल बिहारी वाजपेयी विश्वविद्यालय के रासेयो इकाई द्वारा वेबीनार का आयोजन किया गया जिसमें मुख्य अतिथि के रूप में माननीय कुलपति प्रो. नीलिमा गुप्ता जी डॉ. हरि सिंह गौर वि.वि. सागर कार्यक्रम की विशिष्ट अतिथि बिलासपुर जिले की वरिष्ठ पुलिस अधीक्षक श्रीमती पारूल माथुर एवं हमारे मार्गदर्शक माननीय कुलपति आचार्य अरुण दिवाकर नाथ वाजपेयी जी रहे।
- **अंतर्राष्ट्रीय महिला दिवस 08 मार्च 2022** – अटल बिहारी वाजपेयी विश्वविद्यालय के समस्त रासेयो इकाईयों में अंतर्राष्ट्रीय महिला दिवस के अवसर पर छात्र,छात्राओं द्वारा भाषण, कविता,रैली, स्लोगन एवं पेंटिंग बनाकर अपनी विचारों एवं भावनाओं को महिलाओं को समर्पित किया तथा समाज में लड़कियों व महिलाओं के सशक्तिकरण व सामाजिक उत्थान के बारे में अपने विचार प्रस्तुत किया।
- **23 मार्च, 2022 शहीद दिवस** – दिनांक 23 मार्च, 2022 को “शहीद दिवस” के अवसर पर भारत सरकार के निर्देशानुसार भारत अमृत महोत्सव के अंतर्गत स्वतंत्रता संग्राम सेनानियों की याद में अटल बिहारी वाजपेयी विश्वविद्यालय,बिलासपुर के नगर स्थित रासेयो युक्त विद्यालय एवं महाविद्यालय के छात्र,छात्राओं ने जगमल चौक पर स्थित **शहीद भगत सिंह** के मूर्ति पर माल्यार्पण एवं रैली का आयोजन किया गया जिसमें लगभग 250 छात्र,छात्राओं सहित कार्यक्रम अधिकारियों ने भाग लिया। इस कार्यक्रम में मुख्य अतिथि के रूप में कार्यक्रम समन्वयक डॉ.मनोज सिन्हा,जिला संगठक डॉ. संजय तिवारी,यूनिसेफ के जिला प्रभारी रीमा गांगुली, कार्यक्रम अधिकारी डॉ. रंजू गुप्ता, श्रीमती रेखा गुल्ला, श्री शितेष जैन, श्री प्रताप पाण्डेय, श्री मुकुल शर्मा, संस्कृति शास्त्री, रीना ताम्रकार, श्री यूपेश कुमार उपस्थित थे।

➤ **विश्वविद्यालय रासेयो आकलन पत्रिका का विमोचन** – दिनांक 25-03-2022 विश्वविद्यालय रासेयो पत्रिका आकलन का विमोचन सम्पन्न राष्ट्रीय सेवा योजना की गतिविधियां युवाओं के मन में गांव के प्रति लगाव पैदा करते हैं ,सफल नागरिक बनने के लिए राष्ट्रीय सेवा योजना स्वयंसेवकों को सेवा व समर्पण का भाव रखकर कार्य करना चाहिए, तभी वे संवेदना व परिपक्वता प्राप्त करेंगे। उक्त उदगार राष्ट्रीय सेवा योजना प्रकोष्ठ अटल बिहारी वाजपेयी विश्वविद्यालय बिलासपुर द्वारा वार्षिक पत्रिका आकलन के विमोचन के अवसर पर विश्वविद्यालय के कुलपति आचार्य अरुण दिवाकर नाथ बाजपेयी ने कही। आकलन पत्रिका के चौथे अंक का विमोचन डॉ हरिसिंह गौर विश्वविद्यालय सागर की कुलपति प्रो नीलिमा गुप्ता के मुख्य आतिथ्य तथा कुलसचिव डॉ सुधीर शर्मा की उपस्थिति में सम्पन्न हुआ, आकलन पत्रिका विश्वविद्यालय के क्षेत्रान्तर्गत 177 इकाइयों के द्वारा आयोजित किए गए विशेष शिविरों, चयनित गोद ग्राम में संपादित गतिविधियों , भारत सरकार व छत्तीसगढ़ शासन के प्रमुख कार्यक्रमों तथा राष्ट्रीय सेवा योजना स्वयंसेवकों द्वारा राष्ट्रीय व राज्य स्तरीय शिविरों में भागीदारी तथा युवाओं को मिलने वाले पुरस्कारों तथा संस्था की उपलब्धियों का संकलन रहता है , जो कार्यक्रम अधिकारियों तथा स्वयंसेवकों को आगे बढ़कर काम करने के लिए प्रेरित करता है। विमोचन समारोह में विश्वविद्यालय कार्यक्रम समन्वयक डॉ मनोज सिन्हा , अधिष्ठाता छात्र कल्याण डॉ एच एस होता, उप कुलसचिव श्रीमती नेहा यादव, कमला नेहरू महाविद्यालय के प्राचार्य डॉ प्रशांत बोपापुरकर, रा से यो जिला संगठक कोरबा वाई के तिवारी, डी पी विप्र शिक्षा महाविद्यालय के कार्यक्रम अधिकारी धनलाल जायसवाल, शासकीय उच्चतर माध्यमिक लाफा के कार्यक्रम अधिकारी महाबीर प्रसाद चंद्रा आदि उपस्थित थे। कार्यक्रम के आयोजन में राष्ट्रीय सेवा योजना प्रकोष्ठ के लेखापाल परमेश्वर सिंह राठौर ,कार्यालय सहायक विनोद कौशिक, भूपदेव चंद्राकर, दाताराम प्रजापति, गणतंत्र दिवस परेड में शामिल स्वयंसेवक लाकेश कुमार सिदार, हसनैन रब्बानी के अलावा बड़ी संख्या में राष्ट्रीय सेवा योजना के स्वयंसेवक उपस्थित थे।

➤ **कार्यक्रम समन्वयकों की राज्य स्तरीय समीक्षा बैठक दिनांक 01.04.2022** – विद्यार्थियों के भीतर परिस्थितियों से अनुकूल व शिक्षा को विकसति करने का कार्य राष्ट्रीय सेवा योजना करती है। विभिन्न परिवारों व परिस्थितियों के बच्चों को एक साथ जोड़कर धैर्य के साथ सेवा को पिरोकर जीने का जज्बा और युवाओं की भावनाओं को प्रस्फुटित करती है। यह बात अटल बिहारी वाजपेयी विश्वविद्यालय के कुलपति आचार्य अरुण दिवाकर नाथ बाजपेयी ने राष्ट्रीय सेवा योजना के राज्य स्तरीय समीक्षा बैठक में कही। विश्वविद्यालय के सभागार में प्रदेश के 8 राष्ट्रीय सेवा योजना युक्त

विश्वविद्यालयों के कार्यक्रम समन्वयकों, जिला संगठकों, कार्यक्रम अधिकारियों व कार्यालय के सहायकों की बैठक हुई। बैठक की अध्यक्षता करते हुए राज्य रासेयो अधिकारी डॉ. समरेन्द्र सिंह ने आह्वान किया कि सेवा कार्यो के साथ-साथ भौतिक उपलब्धियों, प्रमाणीकरण के साथ प्राप्त करना जरूरी है। हम अपने गोद ग्राम में चबूतरा, मंच, वाटर हार्वेस्टिंग पीट, सोख्ता गड्डा, कुड़ेदान, पचरी आदि भौतिक संपत्तियों का निर्माण करते हैं। हमें इनका मूल्यांकन और इसकी जानकारी रखकर समाज के अन्य लोगों को इससे परिचित करानी चाहिए। हमारी कोशिश हो कि हमारे गांव समस्या विहीन बने, शिक्षा, स्वास्थ्य की बेहतर व्यवस्था हो, विवादों का आपसी निपटारा गांव की पंचायत कर लें। अटल बिहारी वाजपेयी वि.वि. के कार्यक्रम समन्वयक डॉ. मनोज सिन्हा की संगठन व्यवस्था में आयोजित एक दिवसीय राज्य स्तरीय समीक्षा बैठक में डॉ. आर पी अग्रवाल, डॉ. नीता बावपेयी, डॉ. अनिल कुमार सिन्हा, डॉ सुशील कुमार एक्का , डॉ डी.एल पटेल इत्यादि लोग उपस्थित रहे।

➤ **परीक्षा पर चर्चा कार्यक्रम** – परीक्षा में चर्चा कार्यक्रम में प्रधानमंत्री नरेन्द्र मोदी से सवाल पूछने वाले दक्षिण पूर्व मध्य रेलवे हायर सेकेण्ड्री स्कूल नंबर वन बिलासपुर के छात्र श्रीधर शर्मा को अटल बिहारी वाजपेयी विश्वविद्यालय राष्ट्रीय सेवा योजना की ओर से सम्मानित किया गया । कुलपति आचार्य ए. डी.एन.वाजपेयी ने स्मृति चिन्ह भेंट कर श्रीधर को सम्मानित किया । अटल बिहारी वाजपेयी वि.वि. के राष्ट्रीय सेवा योजना की ओर से समारोह का आयोजन किया गया था। इस छात्र ने माननीय प्रधानमंत्री के कार्यक्रम “परीक्षा पर चर्चा ” में बहुत ही आत्मविश्वास के साथ बिलासपुर के छात्र-छात्राओं की ओर से अत्यंत सुनियोजित ढंग से प्रश्न पूछा साथ ही प्रधानमंत्री ने इसके प्रश्नों का उत्तर देकर यहाँ के छात्रों का मनोबल बढ़ाया।

➤ **पोषण पखवाड़ा कार्यक्रम** – राष्ट्रीय सेवा योजना अटल बिहारी वाजपेयी विश्वविद्यालय से संबद्ध महाविद्यालयों द्वारा दिनांक 21 मार्च से 04 अप्रैल तक पोषण पखवाड़ा अभियान का आयोजन किया गया जिसमें आंगनबाड़ी केन्द्रों के बच्चों को एवं शिशुवति महिलाओं, पौष्टिक आहार के बारे में बतलाया गया । इसी तारतम्य में रंगोली प्रतियोगिता का भी आयोजन किया गया।

Projects completed

Project	Funding organisation	Investigator	Duration	Amount
Avifauna 1	Powergrid	Dr.Latika Bhatia and CCS	6 months	1,20,000
Avifauna 2	Powergrid	Dr.Latika Bhatia and CCS	6 months	2,10,000
Avifauna RD	Powergrid	Dr.Kaladhar and CCS	6 months	4,20,750
Avifauna DJ	Powergrid	Dr.Kaladhar and CCS	6 months	4,67,500
Avifauna	Athena Power Ltd	Dr.Kaladhar and CCS	6 months	2,17,800

Ongoing Projects

Project	Funding organisation	Investigator	Duration	Amount
Avifauna	Water Resource Division	Dr.Kaladhar and CCS	3 years	16,50,830
Avifauna	Jabalpur Trans Co,	Dr.Kaladhar and CCS	3 years	18,79,100
Avifauna	BALCO	Dr.Kaladhar and CCS	3 years	14,04,810
Avifauna	Sargauja Rail	Dr.Kaladhar and CCS	3 years	13,08,00
Avifauna	NTPC	Dr.Kaladhar and CCS	3 years	17,33,930

Completed Projects

Project	Funding organisation	Investigator	Duration	Amount
Isolation of polyethylene –degrading MOs...and their optimization for commercial use	DST-SERB	Dr. MP Shahi	3 years	32,00,000
Exploration of economic Biovalorization potential of rice husk for bioethanol production	CGCOST	Dr.Latika(Co-PI : Dr.Kaladhar)	3 years	4,75,000
Screening of microbes isolated from soil ...for potential invertase production by utilization of agroindustrial wastes from resident industries	CGCOST	Dr.Seema Belorkar	2 years	5,00,000
Impact of CREDA policies on socio-economic development of rural and remote areas of Chhattigarh state.	ICSSR	Dr. Sumona Bhattacharya	1 year	5,00,000

Ongoing Projects

Project	Funding organisation	Investigator	Duration	Amount
Screening and development of novel irak-4 (interleukin-1 receptor (il-1r)-associated kinase-4) inhibitors	DST-SERB	Dr.Kaladhar	3 years	41,59,100

Projects Approved

Project	Funding organization	Investigator	Duration	Amount
Avifauna	CSTPCL	Dr.Kaladhar and CCS	2 years	20,01,340
Avifauna	CSTPCL	Dr.Kaladhar and CCS	2 years	12,27,215
Avifauna	CSTPCL	Dr.Kaladhar and CCS	2 years	8,95,400

संपादक मण्डल



सदस्य

डॉ. डी.एस.वी.जी.के. कलाधर
विभागाध्यक्ष,
सूक्ष्म जीव विज्ञान एवं जैव सूचना विभाग
विश्वविद्यालय शिक्षण विभाग



संपादक

डॉ. सीमा ए. बेलोरकर
सूक्ष्म जीव विज्ञान एवं जैव सूचना विभाग
विश्वविद्यालय शिक्षण विभाग



सदस्य

डॉ. राजकुमार सचदेव
हिन्दी विभाग,
शास. महा. रतनपुर, बिलासपुर (छ.ग.)



सदस्य

ई. यशवंत कुमार पटेल
विभागाध्यक्ष,
खाद्य प्रसंस्करण एवं प्रौद्योगिकी
विश्वविद्यालय शिक्षण विभाग



सदस्य

डॉ. एच.एस. होता
विभागाध्यक्ष,
संगणक विज्ञान एवं अनुप्रयोग विभाग
विश्वविद्यालय शिक्षण विभाग



सदस्य

श्री हामिद अबदुल्ला
होटल प्रबंधन एवं आतिथ्य विभाग
विश्वविद्यालय शिक्षण विभाग



सदस्य

डॉ. पूजा पाण्डेय
विभागाध्यक्ष, वाणिज्य एवं वित्तीय अध्ययन विभाग
विश्वविद्यालय शिक्षण विभाग



सदस्य

डॉ. सुमोना भट्टाचार्य
वाणिज्य एवं वित्तीय अध्ययन विभाग
विश्वविद्यालय शिक्षण विभाग